

தலைப்பு 12 – தேசிய கல்வி ஆணைக்குழு தொடர்பான கணக்காய்வாளர் தலைமை அறிக்கையின் அறிக்கை - 2015 ஆம் ஆண்டு

தலைப்பு 12 – தேசிய கல்வி ஆணைக்குழுவின் 2015 திசம்பர் 31 இல் முடிவடைந்த ஆண்டிற்கான நிதி அறிக்கைகள், புத்தகங்கள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு மற்றும் இணக்கக் கூற்றுக்கள் என்பன இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2016 செப்டம்பர் 07 ஆந் திகதி ஆணைக்குழுவின் தலைவருக்கு வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள் மற்றும் கண்டுபிடிப்புக்கள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு மற்றும் கொடுக்கல் வாங்கல் மாதிரிகள் மீதான போதியளவான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வை பார்த்தலினதும் நோக்கெல்லையும் பரப்பும் எனக்குக் கிடைக்கப்பெற்றுள்ள பதவியணியினர், ஏனைய வளங்கள் மற்றும் காலம் என்பவற்றின் வரையறைக்குட்பட்டு இயலுமான அளவில் விவிவானதோர் கணக்காய்வின் மேற்கொள்ளக்கூடிய வகையில் தயாரிக்கப்பட்டிருந்தன.

1.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்பு

ஒதுக்கீட்டுக் கணக்கு மற்றும் இணக்கக் கூற்றுக்களை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்கு விதிகள் என்பவற்றிற்கு இணங்க பேணுதல், தயாரித்தல் மற்றும் நியாயமாகச் சமர்ப்பித்தல் என்பன பிரதான கணக்கீட்டு உத்தியோகத்தரினதும் கணக்கீட்டு உத்தியோகத்தரினதும் பொறுப்பாகும். மோசடிகள் அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல் மற்றும் பேணுதல் என்பன இந்த பொறுப்பில் உள்ளடங்குகின்றன.

2 கணக்குகள்

2.1 ஒதுக்கீட்டுக் கணக்கு

மொத்த நிதி ஏற்பாடும் செலவினமும்

திணைக்களத்திற்காக மேற்கொள்ளப்பட்டிருந்த மொத்த தேறிய நிதி ஏற்பாடு ரூபா 44.06 மில்லியனாக இருந்ததுடன், மீளாய்வாண்டின் இறுதியளவில் இதில் ரூபா 32.39 மில்லியன் பயன்படுத்தப்பட்டிருந்தது. அதன் பிரகாரம் திணைக்களத்திற்கு ஒதுக்கப்பட்டிருந்த மொத்த தேறிய நிதி ஏற்பாடுகளிலிருந்து ரூபா 11.67 மில்லியன் அதாவது 26.49 சதவீத நிதி ஏற்பாடு சேமிக்கப்பட்டிருந்தது. விபரங்கள் கீழே தரப்பட்டுள்ளன.

செலவினம்

2015 திசெம்பர் 31 இல் உள்ளவாறு

தேறிய நிதி
ஏற்பாட்டின்
சதவீதமாக
சேமிப்புக்கள்

	தேறிய நிதியேற்பாடு	பயன்பாடு	சேமிப்புக்கள்	
	ரூபா மில்லியன்	ரூபா மில்லியன்	ரூபா மில்லியன்	
மீண்டெழுபவை	37.86	30.76	7.10	18.75
மூலதனம்	6.20	1.63	4.57	73.71
மொத்தம்	44.06	32.39	11.67	26.49

2.2 முற்பணக் கணக்குகள்

பாராளுமன்றத்தினால் விதிக்கப்பட்டிருந்த எல்லைகள்

திணைக்களத்திற்குரிய 01201 ஆம் விடய இலக்கத்தின் கீழ் அரசாங்க உத்தியோகத்தர்களுக்கான முற்பணக் கணக்கு தொடர்பாக பாராளுமன்றத்தினால் விதிக்கப்பட்ட எல்லைகள் மற்றும் உள்ளபடியான பெறுமதிகள் கீழே காண்பிக்கப்பட்டுள்ளன.

செலவினம்		பெறுவனவுகள்		வரவு மீதி	
ஆகக் கூடிய எல்லை	உள்ளவாறானது	ஆகக் குறைந்த எல்லை	உள்ளவாறானது	ஆகக் கூடிய எல்லை	உள்ளவாறானது
ரூபா	ரூபா	ரூபா	ரூபா	ரூபா	ரூபா
1.67	0.92	0.90	1.24	6.00	2.22

2.3 கட்டுநிதிக் கணக்கு

திணைக்களத்திற்குரிய 7002/0000/00/0256/0015/000 ஆம் இலக்க கணக்கில் 2015 திசெம்பர் 31 ஆந் திகதியில் உள்ளவாறு மீதி ரூபா 173,824 ஆக இருந்தது.

2.4 பொது வைப்புக் கணக்கு

2015 திசெம்பர் 31 ஆந் திகதியில் உள்ளவாறு திணைக்களத்திற்குரிய 6000/0000/00/0001/0100/000 ஆம் இலக்க வைப்புக் கணக்கின் மீதி ரூபா 37,500 ஆக இருந்தது.

2.5 கணக்காய்வு அவதானிப்புகள்

திணைக்களத்தின் 2015 திசெம்பர் 31 இல் முடிவடைந்த ஆண்டிற்கான ஒதுக்கீட்டுக் கணக்கு மற்றும் இணக்கக் கூற்றுக்கள் மேற்படி 1.1 ஆம் பந்தியில் குறிப்பிடப்பட்டதன் பிரகாரம் முகாமைத்துவக் கணக்காய்வு அறிக்கைகளில் குறிப்பிடப்பட்ட கணக்காய்வு அவதானிப்புகளுக்கு உட்பட்டு திருப்திகரமாகத் தயாரிக்கப்பட்டிருந்தன. அம் முகாமைத்துவக் கணக்காய்வு அறிக்கைகளில் உள்ளடக்கப்பட்ட அவதானிப்புகளிலிருந்து பொருண்மையான மற்றும் முக்கியத்துவமான கணக்காய்வு அவதானிப்புகள் 3 ஆம் பந்தியில் குறிப்பிடப்பட்டுள்ளன.

3. பொருண்மையான மற்றும் முக்கியத்துவமான கணக்காய்வு அவதானிப்புகள்

3.1 பாதீட்டு முரண்

பின்வரும் அவதானிப்புகள் மேற்கொள்ளப்படுகின்றன.

(அ) 02 செலவின விடயங்களுக்காக ஏற்பாடு செய்யப்பட்டிருந்த ரூபா 275,000 நிதி ஏற்பாடு முழுவதும் சேமிக்கப்பட்டிருந்தன.

(ஆ) 11 செலவின விடயங்களுக்காக மிகை நிதி ஏற்பாடு செய்யப்பட்டதன் காரணமாக நிதி ஏற்பாடு பயன்படுத்தப்பட்டதன் பின்னர் சேமிப்புகள் அச்செலவின விடயங்களுக்குரிய சேமிப்புகள் பின்னர் தேறிய ஏற்பாட்டின் 25 சதவீதம் முதல் 95 சதவீதம் வரையான வீச்சளவினைக் கொண்டிருந்தன.

3.2 நல்லாளுகையும் கணக்களிப்பொறுப்பும்

3.2.1 சொத்துக்கள் முகாமைத்துவம்

வருடாந்த பொருள் மெய்மையாய்வை நடாத்துதல்

2014 பெப்ரவரி 17 ஆம் திகதிய 01/2014 ஆம் இலக்க அரசு நிதிச் சுற்றறிக்கையின் பிரகாரம் 2015 ஆம் ஆண்டிற்காக தயாரிக்கப்பட்டிருந்த செயல்நடவடிக்கைத் திட்டத்தை, தேசிய கல்வி ஆணைக்குழுவினால் அங்கீகரிக்கப்பட்டிருக்கவில்லை. தயாரிக்கப்பட்ட செயல்நடவடிக்கைத் திட்டத்திற்கு இணங்க செயலாற்றல் சமர்ப்பிக்கப்பட்டிருக்கவில்லை.

3.2.2 உள்ளகக் கணக்காய்வு

ஆணைக்குழுவில் உள்ளக கணக்காய்வுப் பிரிவொன்று தாபிக்கப்பட்டிருக்கவில்லை.

3.2.3 கணக்காய்வு மற்றும் முகாமைத்துவ குழு

2009 யூன் 09 ஆந் திகதிய டிஎம்ஏ/2009(1) ஆம் இலக்க முகாமைத்துவ கணக்காய்வுச் சுற்றறிக்கையின் பிரகாரம் கணக்காய்வு மற்றும் முகாமைத்துவ குழுக் கூட்டங்கள் குறைந்தது காலாண்டிற்கு ஒன்று வீதம் 4 கூட்டங்கள் நடாத்தப்பட வேண்டிய போதிலும், திணைக்களத்தினால் மீளாய்வாண்டின் போது ஒரு குழுக்கூட்டமொன்று மாத்திரம் நடாத்தப்பட்டிருந்தது.

3.2.4 ஆணைக்குழு கூட்டங்கள் மற்றும் நிலையான குழு

செயல்நடவடிக்கைத் திட்டத்திற்கு இணங்க மீளாய்வாண்டின் போது ஆணைக்குழுவின் கூட்டங்கள் மற்றும் நிலையான குழுவின் 12 கூட்டத்தொடர்கள் வீதம் 24 கூட்டத்தொடர்கள் நடாத்தப்பட வேண்டிய போதிலும், ஆணைக்குழுவின் ஒரு கூட்டத்தொடரே நடாத்தப்பட்டிருந்தது.

3.2.5 வருடாந்த செயலாற்றல் அறிக்கை

2002 செப்டெம்பர் 12 ஆம் திகதிய 402 ஆம் இலக்க அரசு நிதிச் சுற்றறிக்கையின் பிரகாரம் ஆணைக்குழுவினால் நிதியாண்டு பூர்த்தியடைந்து 150 நாட்களுக்குள் செயலாற்றல் அறிக்கை பாராளுமன்றத்தில் சமர்ப்பிக்கப்பட வேண்டிய போதிலும், அவ்வறிக்கை 2016 செப்டம்பர் 30 ஆம் திகதி வரையிலும் பாராளுமன்றத்தில் சமர்ப்பிக்கப்பட்டிருக்கவில்லை.

3.3 சொத்துக்கள் முகாமைத்துவம்

வருடாந்த பொருள் மெய்மையாய்வை நடாத்துதல்

2014 ஒக்டோபர் 17 ஆம் திகதிய 02/2014 ஆம் இலக்க அரசு நிதிச் சுற்றறிக்கையின் பிரகாரம் 2015 இன் வருடாந்த பொருள் மெய்மையாய்வு மேற்கொள்ளப்பட்டு அவ்வறிக்கை 2016 மார்ச் 17 ஆம் திகதிக்கு முன்னர் கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் ஆணைக்குழுவினால் அவ்வறிக்கை 2016 யூன் 27 ஆம் திகதி வரையிலும் கணக்காய்விற்கு சமர்ப்பிக்கப்பட்டிருக்கவில்லை. இறுதியாக வருடாந்த பொருள் மெய்மையாய்வு 2014 ஆம் ஆண்டிற்காக நடாத்தப்பட்டிருந்தது.

3.4 செயலாற்றல்

2015 இன் வருடாந்த பாதீட்டு மதிப்பீடு மற்றும் செயல்நடவடிக்கைத் திட்டத்தின் பிரகாரம் ஆணைக்குழுவின் செயல்முன்னேற்றம் தொடர்பான அவதானிப்புக்கள் கீழே காண்பிக்கப்படுகின்றன.

(அ) திட்டமிடல்

2014 பெப்ரவரி 17 ஆம் திகதிய 01/2014 ஆம் இலக்க அரசு நிதிச் சுற்றறிக்கையின் பிரகாரம் தயாரிக்கப்பட்டிருந்த செயல்நடவடிக்கைத் திட்டத்தின் பிரகாரம் பின்வரும் செயற்பாடுகளுக்காக ரூபா 5,000,000 மதிப்பிடப்பட்டிருந்ததுடன், அதன் நிதி மற்றும் பெளதீக செயலாற்றல் கீழே காட்டப்பட்டுள்ளன.

செயற்பாடுகள்	மேற்கொள்ளப்பட்டிருந்த நிதிஏற்பாடு	செலவினம்	சேமிப்பு	அடையப் பெறாத மற்றும் நிலைமை	இலக்கு
	ரூபா	ரூபா	ரூபா		
(i) பொதுவான கொள்கைகள் முன்மொழிவினைத் தயாரித்தல்	கல்வி 1,000,000	182,504	817,495	10 ஆராய்ச்சி அறிக்கைகளை சமர்ப்பித்தலும் கல்வி தொடர்பான கொள்கைகள் வெளியீட்டை மும் மொழிகளிலும் சமர்ப்பித்தலும்.	

(ii)	முன்மொழிவினைத் தயாரித்தல்	750,000	-	750,000	08 தொழில்நுட்ப முன் மொழிவுகளை சமர்ப்பித்தலும் பல்கலைக்கழக கல்வி தொடர்பான கொள்கைகளை மும் மொழிகளிலும் சமர்ப்பித்தல்
(iii)	மூன்றாம் நிலை மற்றும் தொழில் கல்வி கொள்கைகள் முன்மொழிவினைத் தயாரித்தல்.	750,000	-	750,000	07 ஆராய்ச்சி அறிக்கைகளை வெளியிடுதல் அல்லது மூன்றாம் நிலை மற்றும் தொழில் கல்வி தொடர்பான கொள்கைகள் மும் மொழிகளிலும் சமர்ப்பித்தல்.
(iv)	வகை 3 பாடசாலை தொடர்பான கணிப்பீடு மற்றும் தரவு முறைமையை ஸ்தாபித்தல் (3 ஆம் கட்டம்)	800,000	-	800,000	09 அறிக்கைகளை சமர்ப்பித்தல்
(v)	ஆசிரியர்களை ஆட்சேர்ப்புச் செய்தல் மற்றும் நிலைப்படுத்தல் தொடர்பான கொள்கை மற்றும் செயற்படுத்தலுக்கு இடையே விலகலை இனங்காணல்	300,000	-	300,000	இறுதி அறிக்கை தயாரித்து பரிந்துரைக்காக சமர்ப்பித்தல்
(vi)	தொழில்நுட்ப மற்றும் தொழில்சார் பயிற்சி பாடநெறிகளுக்கு உள்ளடக்குவதற்காக ஆண் பெண் தன்மை தாக்கம் தொடர்பான கல்வி கல்வி கொள்கைகள் முன்மொழிவினைத் தயாரித்தல்.	150,000	-	150,000	இறுதி அறிக்கை தயாரித்து பரிந்துரைக்காக சமர்ப்பித்தல்
(vii)	புதிய பட்டதாரிகளின் தொழில் செய்முறைப் பயிற்சி அபிவிருத்தி தொடர்பான கல்வி	110,000	-	110,000	இறுதி அறிக்கை தயாரித்து சமர்ப்பித்தல்

(viii)	கொள்கைகள் தயாரிப்பதற்காக மீள் வலுவூட்டல் மற்றும் செயற்பாட்டு பொறிமுறை யொன்றை ஸ்தாபித்தல்.	140,000	-	140,000	அறிக்கை தயாரிப்பதற்காக 9 குழுக்களை ஸ்தாபித்தல்
(ix)	தேசிய கல்வி ஆணைக்குழு பதவியணியின் இயலளவு அபிவிருத்தி	1,000,000	488,357	511,643	அங்கீகரிக்கப்பட்ட புதிய பதவிகளுக்காக பதவியணியினரை ஆட்சேர்ப்புச் செய்தல், நிர்ணயிக்கப்பட்ட திகதியில் வினைத்திறன் தடைகாண் பரீட்சைகளை நடாத்துல் மற்றும் பதவியணியினருக்காக பயிற்சி செயலமர்வுகளை நடாத்துதல்.
	மொத்தம்	<u>5,000,000</u>	<u>670,861</u>	<u>4,329,139</u>	

3.5 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2015 திசம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(i) சிரேஷ்ட நிலை	04	03	01
(ii) மூன்றாம் நிலை	05	05	-
(iii) இரண்டாம் நிலை	16	12	04
(iv) ஆரம்ப நிலை	12	11	01
	----	----	----
மொத்தம்	<u>37</u>	<u>31</u>	<u>06</u>